



बधाई हो शिकवी! जबसे तुमने मोहाली में मुझे रिप्लेस किया, फिर कभी पीछे मुड़कर नहीं देखा। तुमने पिछले कुछ सालों में बेहतरीन प्रदर्शन किया है। तुम हमेशा मौज-मस्ती करते रहो और जिंदगी का भरपूर लुत्फ उठाओ। हमेशा ढेरों शुभकामनाएं। - वीरेंद्र सहवाग

पूर्व भारतीय क्रिकेटर, शिखर धवन के संन्यास लेने पर कहा।



खेल जगत

आज का खिलाड़ी



विराट कोहली

शुरूआत को मुंबई में आयोजित क्रिकेट फॉर चैरिटी नीलामी में विराट कोहली और रोहित शर्मा समेत अंतर्राष्ट्रीय क्रिकेट के कई बड़े नामों ने इस नेक काम के लिए अपनी बेशकीमती यादगार चीजें दान कीं। इनमें सबसे महंगी चीज विराट कोहली की जर्सी रही। इस नीलामी में सबसे ज्यादा बोली विराट

क्या आप जानते हैं?... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

राष्ट्रदूत जयपुर, 25 अगस्त, 2024 5

कोहली की जर्सी पर लगी। विराट कोहली का योगदान सिर्फ उनकी जर्सी तक ही सीमित नहीं रहा, बल्कि उनके दस्ताने भी काफी आकर्षक रहे, जिन्हें 28 लाख में बेचा गया। रोहित शर्मा का बल्ला भी एक और शानदार चीज थी, जिसे 24 लाख में बेचा गया।

पाकिस्तान के तेज गेंदबाज शाहीन अफरीदी बने पिता



कराची, 24 अगस्त। पाकिस्तान क्रिकेट टीम के स्टार तेज गेंदबाज शाहीन अफरीदी के घर खुशखबरी आई है। शाहीन अफरीदी शनिवार को पिता बने हैं। शाहीन की पत्नी अंशा अफरीदी ने बेटे को जन्म दिया है। अफरीदी के परिवार ने शनिवार को सोशल मीडिया पर फैंस को ये गुड न्यूज दी। इस मौके पर दुनिया भर के फैंस और शुभचिंतकों ने उन्हें बधाई दी है। वहीं शाहीन के परिवार ने बेटे का नाम अली याद रखा है। पाकिस्तान के स्टार खिलाड़ी शाहीन अफरीदी अपने बेटे से अभी शायद नहीं मिल पाएंगे। क्योंकि वह बांग्लादेश के खिलाफ रावलपिंडी में जारी पहले टेस्ट मैच का हिस्सा है और ये मैच रविवार तक खत्म होने की उम्मीद है, जिसके बाद ही शाहीन अपने परिवार से मिल सकेंगे। फिलहाल पाकिस्तान क्रिकेट बोर्ड सहित अन्य खिलाड़ियों ने शाहीन को पिता बनने पर बधाई दी है। शाहीन पहला टेस्ट मैच खत्म होने के बाद कराची के लिए रवाना होंगे और 30 अगस्त को दूसरे टेस्ट मैच की शुरुआत से पहले टीम से जुड़ेंगे।

सर्फिंग में एशियाई खेलों का कोटा हासिल कर भारत ने रचा इतिहास

धुलुस्थु, मालदीव, 24 अगस्त। भारतीय सर्फिंग के लिए आज एक ऐतिहासिक दिन रहा जब एशियाई सर्फिंग चैंपियनशिप 2024 में भाग लेने वाली टीम ने एशियाई खेल 2026 के लिए अपना पहला कोटा हासिल कर लिया। ये कोटा चैंपियनशिप में भारतीय सर्फरों द्वारा अर्जित रैंकिंग अंकों के आधार पर अर्जित किए गए हैं। कल चैंपियनशिप के सेमीफाइनल में पहुंचने वाले किशोर कुमार कड़ी प्रतिस्पर्धा में मामूली अंतर से चूक गए, लेकिन पूरे टूर्नामेंट में उनके शानदार प्रदर्शन ने सुनिश्चित किया कि उनके देश ने एशियाई खेलों के लिए कोटा अर्जित किया। एशियन सर्फिंग चैंपियनशिप 2024, जो एशियन गेम्स 2026 के लिए क्वालीफायर भी है, में आठ भारतीय सर्फर्स ने चार अलग-अलग श्रेणियों में प्रतिस्पर्धा की। कई राष्ट्रीय चैंपियनशिप खिलाड़ अपने नाम करने के बाद किशोर कुमार ने आज अंडर-18 लड़कों की श्रेणी में एशिया के कुछ सर्वश्रेष्ठ सर्फर्स के खिलाफ प्रतियोगिता में प्रवेश किया। वह हीट 2 सेमीफाइनल में 8.26 के स्कोर के साथ चीन के चेंगझेंग वांग के ठीक पीछे तीसरे स्थान पर रहे, जिन्होंने 10.00 का स्कोर करके दूसरा स्थान हासिल किया। जापानी सर्फर तारो तिकाई ने 14.50 के स्कोर के साथ उसी हीट में पहला स्थान हासिल किया। किशोर कुमार, जो पहले राउंड-1, राउंड-3 और क्वार्टरफाइनल में पहले स्थान पर रहे।

प्रिंस ने डीपीएल में पहली बार हैट्रिक लेकर रचा इतिहास

दिल्ली, 24 अगस्त। दिल्ली प्रीमियर लीग (डीपीएल) के पहले संस्करण में पुरानी दिल्ली 6 के तेज गेंदबाज प्रिंस यादव ने हैट्रिक लेकर इतिहास रच दिया है। डीपीएल के फॉर्मेट में ऐसा करने वाले पहले गेंदबाज हैं। उन्होंने यह उपलब्धि शुरूआत को सेंट्रल दिल्ली क्रिकस के खिलाफ खेले गए मैच में हासिल की। नई दिल्ली के अरुण जेटली स्टेडियम में सेंट्रल दिल्ली क्रिकस ने पुरानी दिल्ली 6 को 109 रन से हराया। पुरानी दिल्ली 6 अगला मुकाबला शनिवार को नॉर्थ दिल्ली स्टाइकर्स के खिलाफ खेलेगा। मैच के 18वें ओवर में, जब सेंट्रल दिल्ली क्रिकस एक बड़े स्कोर की ओर बढ़ रही थी, तब प्रिंस ने बेहतरीन गेंदबाजी करते हुए पहले केसल डबास को डीप में कैच आउट करवाया फिर अगली ही गेंद पर दाएं हाथ के इस तेज गेंदबाज ने सुमित कुमार को स्टंप के सामने फंसाया। इसके बाद तीसरी गेंद पर हरीश डामर को अपना शिकार बनाया, जो फुलटॉस चूक गए और गेंद स्टंप के सामने पड़ कर जा लगी। प्रिंस ने कहा हैट्रिक लेना किसी भी गेंदबाज के एक बड़ी उपलब्धि है। मेरे लिए भी खास पल है। हालांकि ऐसे में अगर हम मैच भी जीत जाते तो यह सोने पर सुहागा होता।

ऑल इंडिया कराटे चैंपियनशिप के पहले दिन यूपी के खाते में दस स्वर्ण

लखनऊ, 24 अगस्त। मेजबान उत्तर प्रदेश के खिलाड़ियों ने इन्टरनैशनल फुटबॉल ऑल इंडिया कराटे चैंपियनशिप-2024 के पहले दिन शानदार प्रदर्शन करते हुए 10 स्वर्ण पदक जीते हुए अपनी धाक जमाई। वर्ल्ड मॉडर्न शोतोकान कराटे फेडरेशन, इंडिया के तत्वावधान में वर्ल्ड मॉडर्न शोतोकान कराटे फेडरेशन, उत्तर प्रदेश के द्वारा चौक स्टेडियम के लालजी टंडन बहुउद्देश्यीय हॉल में आयोजित इस चैंपियनशिप में उत्तर प्रदेश पुलिस की रिया तोमर व प्रियंका ने भी स्वर्णिम सफलता हासिल की। चैंपियनशिप में आज उत्तर प्रदेश के लिए जोशिका पाण्डेय, सोम्या कुशवाहा, अपिषेक सिंह, अजय पटेल, सनी गौतम, आयुषी, इशिका गुप्ता, वैदिक सिंह, सत्यम यादव, तुलिका शर्मा ने स्वर्ण पदक जीते।

सुब्रतो कप सब-जूनियर के क्वार्टरफाइनल के लिए शीर्ष टीमों में तैयार

बेंगलूर, 24 अगस्त। 63वीं सुब्रतो कप सब-जूनियर बॉयज इंटरनेशनल फुटबॉल टूर्नामेंट के नॉकआउट राउंड में आठ शीर्ष टीमों ने अपनी जगह पक्की कर ली है। क्वार्टरफाइनल मुकाबले 25 अगस्त को एएससी सेंटर, बेंगलूर में आयोजित होंगे। पहला क्वार्टर फाइनल आर्मी बॉयज स्पोर्ट्स कंपनी, बेंगलूर बनाम नोंगज़ प्रेसब्टेरियन सेकेंडरी स्कूल, मेघालय के बीच होगा जबकि दूसरा क्वार्टरफाइनल बांग्लादेश क्रिा शिक्षण प्रतिष्ठान बनाम मदर्स प्राइड पब्लिक स्कूल, हिमाचल प्रदेश के बीच खेला जायेगा।

शिखर धवन ने क्रिकेट से लिया संन्यास आईपीएल में खेलना जारी रखेंगे 'गब्बर'

नई दिल्ली, 24 अगस्त। भारतीय क्रिकेट टीम के गब्बर कहे जाने वाले शिखर धवन ने अंतरराष्ट्रीय और घरेलू क्रिकेट से संन्यास लेने की घोषणा कर दी है। भारत के बेहतरीन सलामी बल्लेबाजों में से एक शिखर धवन ने अंतरराष्ट्रीय क्रिकेट से संन्यास की घोषणा कर दी है। संन्यास की घोषणा के साथ ही 38 वर्षीय धवन ने स्पष्ट किया कि वो लीग क्रिकेट खासतौर से आईपीएल में खेलना जारी रखेंगे। गौरतलब है कि शिखर धवन, जिन्होंने आखिरी बार भारत के लिए दिसंबर 2022 में बांग्लादेश के खिलाफ एकदिवसीय मैच खेला था। अपने करियर के दौरान शिखर ने 269 मैचों में 10,867 रन बनाए हैं, जिसमें 24 शतक, 44 अर्द्धशतक शामिल हैं और पिछले एक दशक में भारतीय बल्लेबाजी के मुख्य आधारों में से एक हैं।

खास बातचीत में शिखर धवन ने बताया कि मेरे लिए ये कोई कठिन फैसला नहीं है। ना ही मैं भावुक हूं। मैं रोना या कुछ और नहीं चाहता हूं। ये आभार और प्यार है। मैंने अपने जीवन का अधिकतर समय क्रिकेट खेलने में व्यतीत किया है। मुझे



लगाता है कि मैं अब उस स्थिति में हूं जब मैं अंतरराष्ट्रीय और घरेलू क्रिकेट से आराम करना चाहूंगा।

गौरतलब है कि शिखर धवन की प्रतिभा वर्ष 2004 में अंडर 19 वर्ल्ड कप के दौरान देखने को मिली थी। इस दौरान उन्होंने तीन शतकों की बदौलत और 505 रन बनाए। देर से उभरने वाले धवन ने 2010 में ऑस्ट्रेलिया के खिलाफ एकदिवसीय मैच के दौरान भारत

के लिए पदार्पण किया, जहाँ वे दो गेंदों पर शून्य पर आउट हो गए। एक साल बाद उन्होंने वेस्टइंडीज के खिलाफ चार और एकदिवसीय मैचों में भारत का प्रतिनिधित्व किया, जिसमें उन्होंने 51 रन बनाए। हालाँकि, ऑस्ट्रेलिया के खिलाफ 2013 की बॉर्डर-गावस्कर ट्रॉफी तक धवन ने पदार्पण नहीं किया था, जिसमें उन्होंने 85 गेंदों पर सबसे तेज शतक बनाया था। धवन ने कहा, "मेरा टेस्ट डेब्यू

इरंड कप : मोहन बागान सेमीफाइनल में, पंजाब को 'सडन डेथ' में हराया



जमशेदपुर, 24 अगस्त। डिफेंडिंग चैंपियन मोहन बागान ने एशिया के सबसे पुराने टूर्नामेंट इंड कप फुटबॉल के सेमीफाइनल में प्रवेश कर लिया है। इधर, बेंगलूर एफसी ने

बागान ने रोमांचक क्वार्टर फाइनल में पंजाब एफसी को सडन डेथ (टाइब्रेकर) में 6-5 से हराया। इससे पहले मुकाबला तय समय के बाद 3-3 से बराबरी पर रहा। इधर, कोलकाता के साउथ लैक स्टेडियम में एक अन्य क्वार्टर फाइनल के आखिरी पलों में पेरिरिया डियाज के गोल के दम पर बेंगलूर ने केरल ब्लास्टर्स को हराया। टाई ब्रेकर में कमिस बागान के पहले मौके को धुनाने में चूक गए, लेकिन पंजाब के क्रोएशियाई डिफेंडर नोवोसेलेच के प्रयास को बागान के गोलकीपर विशाल कैथ ने विफल कर दिया। 'सडन डेथ' में मेलरॉय असिसि ने पंजाब के लिए दागा, जबकि सुभाशीष बोस और एल्वेड ने बागान के लिए गोल किए। विशाल ने डेनचंद्रम मोतेई के प्रयास पर शानदार बचाव कर टीम को जीत पर मुहर लगा दी।

पैरालिंपिक के लिए भारतीय निशानेबाजी दल पेरिस के लिए रवाना

नई दिल्ली, 24 अगस्त। पिस्टल निशानेबाज मनीष नरवाल ने आगामी पेरिस खेलों में भारतीय निशानेबाजी दल के तोक्यो पैरालिंपिक में पदक तालिका को पार करने पर भरोसा जताते हुए शनिवार को कहा कि 'कड़े' अभ्यास के बाद टीम अच्छी स्थिति में है। राइफल निशानेबाज अमनी लेखरा, मोना अग्रवाल और नरवाल सहित 10 सदस्यीय निशानेबाजी दल 30 अगस्त से पेरिस के पास शेटराड में आयोजित होने वाले निशानेबाजी स्पर्धाओं में चुनौती पेश करेंगे। भारत ने तोक्यो पैरालिंपिक में दो स्वर्ण, एक रजत और दो कांस्य पदक जीते थे। तोक्यो में 50 मीटर पिस्टल (एसएच1) में स्वर्ण पदक जीतने वाले नरवाल ने शनिवार को टीम के रवाना होने से पहले कहा, "हमारी तैयारियां अच्छी हैं और हम पेरिस में अपना सर्वश्रेष्ठ प्रदर्शन करने के लिए उत्सुक हैं। हमारा लक्ष्य अपने पिछले प्रदर्शन को पार करना और अधिक पदक घर लाना है।" नरवाल पेरिस खेलों में 10 मीटर एयर पिस्टल में प्रतिस्पर्धा करेंगे। नरवाल, अदनी और मोना के अलावा टीम के अन्य सदस्य अमीर अहमद भट, रुशिश खंडेलवाल, रुबीना फ्रांसिस, स्वरूप उनहालकर, सिद्धार्थ बाबु, श्रीरंघ देववाड़ी और निहाल सिंह हैं।

टी-20 इतिहास में पहली बार 3 सुपर ओवर

महाराजा ट्रॉफी में बेंगलूर-हुबली मैच टाई, 2 सुपर ओवर में भी स्कोर बराबर, तीसरे से हुआ फैसला

कर्नाटक, 24 अगस्त। कर्नाटक के महाराजा ट्रॉफी टी-20 टूर्नामेंट के लीग मैच में 1 नहीं, बल्कि 3-3 सुपर-ओवर फेंकने पड़ गए। आखिरी सुपर ओवर में भी आखिरी बॉल पर लगे चौके से मैच का फैसला हुआ। यह रोमांचक मुकाबला शुरूआत, 23 अगस्त को हुबली टाइगर्स और बेंगलूर ब्लास्टर्स के बीच बेंगलूर के एम चिन्नास्वामी स्टेडियम में खेला गया। इसे तीसरे ओवर में हुबली ने जीता।

टी-20 क्रिकेट इतिहास में ऐसा पहली बार हुआ है। इससे पहले कई मुकाबलों में 2-2 सुपर ओवर हो चुके थे। इसी साल जनवरी में भारत और अफगानिस्तान के बीच टी-20 सीरीज के तीसरे मुकाबले में ही 2 सुपर ओवर के बाद भारत को जीत मिली थी।



महाराजा कप में लीग स्टेज के 17वें मुकाबले में बेंगलूर के एम. चिन्नास्वामी स्टेडियम में खेला गया। बेंगलूर ब्लास्टर्स ने टॉस जीतकर बॉलिंग चुनी। हुबली से



मोहम्मद ताहा ने 31, कप्तान मनीष पांडे ने 33, अनिश्वर गौतम ने 30 और मानवन्त कुमार ने 27 रन बनाकर स्कोर 164 तक पहुंचा दिया।

बॉक्सिंग खिलाड़ियों के सम्मान के लिए कार्यक्रम आयोजित

शिमला, 24 अगस्त। बुशहर बॉक्सिंग क्लब की ओर से शनिवार को जल शक्ति विभाग रामपुर के विश्राम गृह में बॉक्सिंग में राष्ट्रीय एवं राज्य स्तरीय प्रतियोगिताओं में पदक जीतने वाले खिलाड़ियों के लिए एक सम्मान कार्यक्रम का आयोजन किया गया, जिसमें लोक निर्माण एवं शहरी विकास मन्त्री विक्रमादित्य सिंह बतौर मुख्य अतिथि शामिल हुए। इस अवसर पर सिंह ने कहा कि भविष्य में यह पदक विजेता खेलों में इस क्षेत्र का ही नहीं बल्कि प्रदेश व देश का नाम भी गौरवान्वित करेंगे। उन्होंने सभी युवाओं को नशे से दूर रहने का आह्वान किया और अपने आस-पास के लोगों को भी नशे से दूर रखने की अपील की। उन्होंने कहा कि आज के समय में खेलों को आगे बढ़ाना बहुत जरूरी है, जिससे शारीरिक विकास के साथ-साथ मानसिक विकास भी हो।

'खेडा वतन पंजाब दीया-2024' की मशाल का जालंधर पहुंचने पर स्वागत

जालंधर, 24 अगस्त। पंजाब सरकार द्वारा राज्य में खेल संस्कृति को बढ़ावा देने के उद्देश्य से शुरू की गई 'खेडा वतन पंजाब दीया' के तीसरे सीजन को समर्पित मशाल (टॉर्च रिले) शनिवार को खेल राजधानी जालंधर पहुंची। होशियारपुर से आ रही मशाल का आदमपुर पहुंचने पर प्रमुख खिलाड़ियों, एथलीटों और खेल प्रेमियों ने जोरदार स्वागत किया। इसके बाद जालंधर सॉफ्ट हाउस पंचककर उपयुक्त डा. हिमांशु अग्रवाल और अन्य पदाधिकारियों ने मशाल का स्वागत किया। उन्होंने कहा कि सरकार 'खेडा वतन पंजाब दीया' के माध्यम से युवाओं को राष्ट्रीय और अंतरराष्ट्रीय स्तर के खिलाड़ी बनने के लिए एक अच्छा मंच प्रदान कर रही है।

पैरालिंपिक में ये चार गोल्ड मेडलिस्ट फिर रचेंगे इतिहास

गोल्ड जीतकर ऑलिंपिक की कमी को करेंगे पूरा

नई दिल्ली, 24 अगस्त। 28 अगस्त से पेरिस में पैरालिंपिक गेम्स की शुरुआत होने जा रही है। भारत इस बार 84 खिलाड़ियों के दल को पेरिस भेज रहा है जो कि अब तक का सबसे बड़ा दल है। भारतीय खिलाड़ी 25 मेडल्स का लक्ष्य लेकर पेरिस गए हैं। हालांकि, इन 84 खिलाड़ियों में कुछ ऐसे खिलाड़ी भी हैं जो अपने गोल्ड मेडल का बचाव करने उतरेंगे। इनमें दो निशानेबाज, एक एथलीट और एक बैडमिंटन खिलाड़ी शामिल हैं। हाल ही में संपन्न हुए पेरिस ऑलिंपिक 2024 में भारत को एक ही गोल्ड मेडल नहीं मिला था, जिसके बाद उम्मीद की जा रही है कि भारतीय खिलाड़ी पैरालिंपिक में गोल्ड जीतकर ऑलिंपिक की कमी को पूरा करेंगे।


सुमित अंतिल पेरिस पैरालिंपिक खेलों में भारत के ध्वजवाहक सुमित अंतिल ही होंगे। सुमित जैवलिन शू के पफ 64 कैटेगरी में हिस्सा लेंगे। इस कैटेगरी में पैर के निचले हिस्से



में विकार वाले खिलाड़ी कुत्रिम पैर का इस्तेमाल करके खड़े होने की स्थिति वाले इवेंट में भाग लेते हैं। सुमित अंतिल इस साल के मई में पैर चैंपियनशिप में 70.83 मीटर दूर शू फेंक कर गोल्ड मेडल अपने नाम किया था। सुमित अपने करियर में तीन बार वर्ल्ड रिकॉर्ड बना चुके हैं। इस बार पैरालिंपिक में उम्मीद की जा रही है कि वह अपने गोल्ड का बचाव करने में कामयाब होंगे।




उन्होंने एसएच6 कैटेगरी में गोल्ड मेडल अपने नाम किया। कृष्णा इस साल भी अच्छे फॉर्म में हैं। उन्होंने इसी साल वर्ल्ड चैंपियनशिप में गोल्ड मेडल भी जीता था।




मनीष नरवाल मनीष नरवाल टोक्यो ओलिंपिक में भारत को तीसरा गोल्ड मेडल दिलाने वाले खिलाड़ी थे। मनीष ने पुरुषों की 50 मीटर पिस्टल 1 इवेंट में गोल्ड हासिल किया था। इसी इवेंट का सिल्वर मेडल भी भारत की झोली में आया था जिसे सिंहराज अधाना ने जीता था। मनीष नरवाल ने फाइनल में 218.2 का स्कोर करके पैरालिंपिक रिकॉर्ड कायम किया था।



अवनी लेखरा टोक्यो पैरालिंपिक चैंपियन अवनी लेखरा भी अपने गोल्ड का बचाव करने उतरेंगी। अवनी ने टोक्यो में महिलाओं की 10 मीटर एयर राइफल स्टैंडिंग एसएच1 राइफल इवेंट में गोल्ड मेडल और श्री पांडेयन इवेंट में ब्रॉन्ज मेडल जीता था। लेखरा ने महिला 10 मीटर एयर राइफल स्टैंडिंग एसएच1 स्पर्धा में 250.6 अंक के वर्ल्ड रिकॉर्ड के साथ गोल्ड मेडल जीता।



मनीष नरवाल मनीष नरवाल टोक्यो ओलिंपिक में भारत को तीसरा गोल्ड मेडल दिलाने वाले खिलाड़ी थे। मनीष ने पुरुषों की 50 मीटर पिस्टल 1 इवेंट में गोल्ड हासिल किया था। इसी इवेंट का सिल्वर मेडल भी भारत की झोली में आया था जिसे सिंहराज अधाना ने जीता था। मनीष नरवाल ने फाइनल में 218.2 का स्कोर करके पैरालिंपिक रिकॉर्ड कायम किया था।



अवनी लेखरा टोक्यो पैरालिंपिक चैंपियन अवनी लेखरा भी अपने गोल्ड का बचाव करने उतरेंगी। अवनी ने टोक्यो में महिलाओं की 10 मीटर एयर राइफल स्टैंडिंग एसएच1 राइफल इवेंट में गोल्ड मेडल और श्री पांडेयन इवेंट में ब्रॉन्ज मेडल जीता था। लेखरा ने महिला 10 मीटर एयर राइफल स्टैंडिंग एसएच1 स्पर्धा में 250.6 अंक के वर्ल्ड रिकॉर्ड के साथ गोल्ड मेडल जीता।



रावलपिंडी टेस्ट : मुश्फिकुर रहीम ने 191 रनों की पारी खेली

बांग्लादेश 565 रन पर ऑलआउट, दूसरी पारी में पाकिस्तान का स्कोर 23/1

रावलपिंडी, 24 अगस्त। बांग्लादेश ने पाकिस्तान के खिलाफ पहले टेस्ट के चौथे दिन 94 रन की बढ़त हासिल कर ली है। टीम पहली पारी में 565 रन पर ऑलआउट हो गई। शनिवार का खेल समाप्त होने तक पाकिस्तान का स्कोर 23/1 है। अब्दुल्लाह शफीक 12 और शान मसूद 9 रन पर नाबाद हैं। इससे पहले पाकिस्तान ने 448/6 के स्कोर पर पहली पारी घोषित की। रावलपिंडी में बांग्लादेश की ओर से मुश्फिकुर रहीम ने 191 रन की पारी खेली, जबकि मोमिनुल हक (50 रन), विकेटकीपर लिटन दास (56 रन) और मेहेदी हसन मिराज (77 रन) ने अर्धशतकीय पाकियां खेलीं। नसीम शाह ने 3 विकेट लिए। शाहीन शाह अफरीदी, खुर्रम शहजाद और मुहम्मद अली ने 2-2 विकेट लिए। ओपनर शादमान इस्लाम ने फिर मोमिनुल हक के साथ पारी संभाली। दोनों ने टीम को 100 रन के पार पहुंचा दिया। मोमिनुल 50 रन बनाकर आउट हुए और उनकी शादमान के साथ 94 रन की पार्टनरशिप टूटी। उन्हें खुर्रम शहजाद ने पवेलियन भेजा, जिन्होंने शांतो को भी बॉल्ड ही किया था। शादमान इस्लाम 93 रन बनाकर आउट हुए। पार्ट टाइम स्पिनर सैम अय्यूब ने दिग्गज शाकिब अल हसन को कैच आउट करा दिया। शाकिब 15 ही रन बना सके। टीम ने 218 रन के स्कोर पर 5 विकेट गंवा दिए थे। यहां से मुश्फिकुर रहीम और लिटन दास ने टीम को संभाला।



मैनचेस्टर टेस्ट : चौथे दिन कर्मिंडु मेंडिस का शतक

श्रीलंका ने इंग्लैंड को 206 रन का टारगेट दिया, मैथ्यूपांडस-वोक्स को 3-3 विकेट

मैनचेस्टर, 24 अगस्त। श्रीलंका ने मैनचेस्टर टेस्ट में इंग्लैंड को 206 रन का टारगेट दिया है। शनिवार को मुकाबले के चौथे दिन लंच के स्कोर 291/6 से आगे खेलने उठती श्रीलंकाई टीम ने मात्र 35 रन पर 4 विकेट गंवा दिए। पूरी टीम मात्र 326 रन ऑलआउट हो गई। विकेटकीपर बल्लेबाज दिनेश चंडीमल ने 79 और कर्मिंडु मेंडिस ने 113 रन की पारी खेली। इंग्लैंड की तरफ से मैथ्यू पांडस और क्रिस वोक्स ने 3-3 विकेट लिए। लक्ष्य का पीछा कर रही इंग्लैंड के बने डकेट और डैन लॉरेंस ओपनिंग करने आए हैं। इससे पहले इंग्लैंड पहली पारी में 358 रन पर ऑलआउट हो गई। टीम से विकेटकीपर जैमी स्मिथ ने करियर का पहला शतक लगाया। श्रीलंकाई टीम ने पहली पारी में 236 रन बनाए थे। इंग्लैंड ने तीसरे दिन 259/6 के स्कोर से अपनी पारी आगे बढ़ाई। जैमी स्मिथ ने 72 रन के स्कोर से खेलना शुरू किया, उनके सामने गस एटकिंसन 20 रन बनाकर आउट हुए, लेकिन टीम का स्कोर 300 के पार पहुंच गया। स्मिथ ने शतक लगाया, लेकिन वह भी 111 रन बनाकर पवेलियन लौट गए। आखिर में मैथ्यू पांडस ने 17, मार्क वुड ने 22 और शोएब बशीर ने 3 रन बनाकर टीम का स्कोर 358 रन तक पहुंचा दिया। श्रीलंका की तरफ से मसिधा फर्नांडो ने 4 और प्रथम जयपुर्यां ने 3 विकेट लिए। विश्वा फर्नांडो को 2 और मिलन रत्नायके को एक सफलता मिली।

चेन्नई सुपर किंग्स से रहाणे-शार्दुल और वाहर की हो सकती है छुट्टी

नई दिल्ली, 24 अगस्त। इसी साल आईपीएल 2025 की मेगा नीलामी होनी है। हालांकि, अभी इसकी डेट सामने नहीं आई है। लेकिन कहा जा रहा है कि आयोजन दिसंबर महीने में किया जा सकता है। वहीं आईपीएल का आगामी सीजन पहले से ही काफी चर्चा में है। कहा जा रहा है कि, आईपीएल मेगा नीलामी 2025 को लेकर बीसीसीआई और फ्रेंचाइजियों को लेकर बातचीत जारी है और फाइनल नतीजा बोर्ड के द्वारा नीलामी से पहले बताया जाएगा। तब दे दें, इस बार खिलाड़ियों को रिटन करने को लेकर काफी बातें सामने आ रही हैं और कई मीडिया रिपोर्ट्स के मुताबिक बीसीसीआई इसे 4 से बढ़ाकर 6 कर सकती है। आईपीएल 2025 के लिए होने वाली मेगा नीलामी से पहले अगर बोर्ड की तरफ से खिलाड़ियों को रिटन करने की संख्या 4 से बढ़ाकर 6 की जाती है तो इस कड़ी में चेन्नई सुपर किंग्स इस बार 4 नहीं बल्कि 6 खिलाड़ियों को रिटन कर सकती है। चेन्नई के पास मौजूदा समय में 25 खिलाड़ी हैं जिसमें ओवरसीज खिलाड़ियों की संख्या 8 है जिसमें 17 भारतीय खिलाड़ी हैं। जिसमें अनकैच और अनकैच खिलाड़ी शामिल हैं। चेन्नई ऐसी टीम है जो अपने खिलाड़ियों पर भरोसा जताती है और उन्हें पूरी तरह से बैंक करती है। आईपीएल 2025 के लिए चेन्नई सुपर किंग्स जिन खिलाड़ियों को रिटन कर सकती है उनमें पहला नाम टीम के कप्तान ऋतुराज गायकवाड़ का हो सकता है। गायकवाड़ को आईपीएल 2024 से पहले एमएस धोनी की जगह टीम का कप्तान बनाया गया था। ऋतुराज ना सिर्फ एक अच्छे कप्तान हैं बल्कि शानदार बल्लेबाज भी हैं। इस लिस्ट में दूसरा नाम रविंद्र जडेजा का हो सकता है जो टीम के शानदार ऑलराउंडर हैं। हालांकि, जडेजा टी20 से संन्यास ले चुके हैं। जबकि तीसरा नाम शिवम दुबे का हो सकता है।

यूपी टी-20 लीग में टिकट के खरीददारों का टोंटा

लखनऊ, 24 अगस्त। उत्तर प्रदेश क्रिकेट एसोसिएशन (यूपीसीए) को यूपी टी20 लीग 2024 के दूसरे संस्करण के लिये टिकटों के खरीददार नहीं मिल पा रहे हैं। लीग का उदघाटन रविवार दोपहर रंगारंग कार्यक्रम से होगा जबकि शाम को पहला मुकाबला काशी रुद्राक्ष और मेरठ मास्टरक्स के बीच खेला जायेगा। यूपी टी20 लीग के टिकट आन लाइन बुक माय शो पर 17 अगस्त से उपलब्ध है मगर टिकटों की बिक्री की कटछुआ रफ्तार से लगा रहा है कि लीग के प्रति क्रिकेट प्रशंसकों का रुझान न के बराबर है। अटल बिहारी वाजपेयी इकाना स्टेडियम पर 14 सितंबर तक चलने वाली लीग के लिये टिकटों की दर 300 रुपये से शुरू होकर 3000 रुपये तक रखी गयी है मगर बिक्री के लिये टिकट खिड़की पर अब तक शुरूआती मैचों के लिये कुछ सैकड़ प्रशंसकों ने ही अपनी दिलचस्पी जाहिर की है। यहां दिलचस्पी है मगर इसका स्टेडियम इससे पहले इंडियन प्रीमियर लीग के मैचों का गवाह बन चुका है कि उरुसा भी टिकट खरीद कर मैच देखने वालों की तादाद पास धारकों से कम ही थी। हालांकि यूपी टी20 लीग में पास से मुफ्त में मैच का मजा लेने वाले भी दूढ़े नहीं मिल रहे हैं।